



Artiklu

Kav Stanley Mangion E.O.H.S.M.

Kif jinbidel il-kliem u kif tinbidel it-tifsira

it-tieni parti



Waqt ir-ricerka li għamilt tul is-snin fix-xogholijiet tiegħi, sibt xi haġa tasew kurjuża u fl-istess hin interessanti. Kif jinbidel il-kliem! Kelma oriġinali, bil-Malti u mal-milja taż-żmien, minn generazzjoni għall-oħra, il-kelma oriġinali tinbidel u magħha tinbidel ukoll it-tifsira. Generalment dan it-tibdil iseħh l-aktar fl-ismijiet ta' lokalitajiet jew horiet għalkemm, kif sejrjn naraw dan il-fenomeno jseħh ukoll fil-kelma mitkellma ta' kuljum. Ngħid għalija sibtha xi haġa ferm interessanti. F'din il-kitba tiegħi se nagħti f'it eżempji. F'artiklu qatt ma tista' timrah u tinfirex. Biss wiehed jittama li dan l-artiklu jkun inċentiv ta' aktar studju profund u wiesgħa f'din it-tema.

Virtù jew Virtut

Issa sejrjn immorru ġirja sar-Rabat tal-Mdina u nersqu qrib hafna fejn illum hemm is-Seminarju Arciveskovili, kemm dak magħruf bħala l-Minuri kif ukoll dak magħruf bħala l-Magġuri. Is-Seminarju minuri hu skola sekondarja waqt li s-Seminarju Magġuri hu l-post fejn is-seminaristi jitharrġu kemm intellettwalment u aktar spiritwalment fis-sejha sacerdotali tagħhom. Ftit aktar 'l isfel mis-seminarju hemm ukoll promotorju jew biċċa art maħruġa f'it il-barra li minnha tgawdi veduta tasew sabiħa u tal-għageb. Illum din il-hora tas-seminarju hi magħrufa bħala Tal-Virtù. Imma fiż-żjajjar pastorali din il-lokalità hi dejjem imnizzla bħala Tal-Virtut. Xi tfisser il-kelma Virtut ma nafx. Biss żgur li ma tfissirx dak li aħna nifhmu bħala drawwa jew Prattika ta' xi haġa sabiħa u tajba. Jista' jkun li Virtut hu xi laqam ta' xi familja li xi darba kienet tipposedi din il-hora. F'din il-hora hemm knejsa sabiħa hafna. Fuq il-koppla ta' din il-kappella, fil-bidu tas-seklu XX, kienet tqegħdet statwa tasew sabiħa u artistika ta' Kristu Salvatur bħala tifikira t'għeluq is-seklu XIX u l-bidu tas-seklu XX. Din l-istatwa ta' Kristu Salvatur kienet inhadmet tal-hadid u għalhekk kienet tqila wisq. Meta din l-istatwa tpoġġiet fuq il-koppla ta' din il-kappella, il-koppla hasset u bdiet tinfetah. Għalhekk din l-istatwa tnehhiet minn fuq il-koppla biex din ma tkomplex tiggrava. Imma sfortunatament il-hsara kienet kbira u din il-kappella damet snin shaħ abbandunata. Dan il-promotorju kien tal-Katidral tal-Mdina. Kien ġie deciz li dan jinbiegħ. Klawnsola mill-kuntratt ta' dan il-bejgħ kienet tobligha lis-sidien il-godda biex jirrestawraw din il-knejsa u jhallu l-użu ta' din il-kappella għall-fidili. Hekk din il-kappella ġiet salvata minn qerda ċerta u ukoll qed tintuża minn għaqdiet religjużi. Taht din il-kappella x'aktarx li hemm xi katakombi ukoll.

Tibdil fuq Talba

Fl-aħharnett tajjeb insemmu li l-isem ta' xi postijiet jista' jinbidel fuq talba esplicita tar-residenti nfushom jew inkella tal-mexxejja spiritwali jew temporali. Hawnhekk l-eżempju

klassiku li nistgħu ngibu huwa r-raħal ta' San Ġwann. Min hu ta' ċerta età jiftakar tajjeb li dak ir-raħal li illum jismu San Ġwann kien magħruf bħala l-Msieraħ. Bħala storja illum għad fadal xi tifikiriet ta' dan l-isem. Hekk insibu Msieraħ Pharmacy. L-isem ta' din l-ispizierija ifakkarna fl-isem oriġinali ta' dan il-post. Illum il-lokalità ta' San Ġwann hi hora organizzata tajjeb ħafna u l-popolazzjoni ta' dan il-post donnu dejjem tiela' 'l fuq. Hu post organizzat kemm mil-lat spiritwali kif ukoll mil-lat temporali. Bħala parroċċa hi ddedikata lill-Immakulata Kuncizzjoni ta' Lourdes. Il-miġja tal-irħieba kapuċċini ta' spinta tassew qawwija lil dan ir-raħal tal-Msieraħ. Dan għaliex il-kapuċċini bdew jorganizzaw il-parroċċa fdata f'idejhom kemm spiritwalment kif ukoll soċjalment. Infethu l-iskejjel għat-tfal ukoll. Jafu jorganizzaw festa sabiħa ukoll. San Ġwann, għalkemm hu raħal li nħakem ukoll mit-traffiku li jgħaddi minnu hu ukoll lokalità kwiet l-aktar jekk titbiegħed xi ftit mit-triq ewlenija ta' din il-hora li hi tassew traffikuża u toqrob lejn il-vicinazi tal-widien li jdawwru lil din il-lokalità.

Huma sbieħ tassew il-widien ta' Wied Għollieqa, Wied Birkirkara, Wied Ghomor u Wied il-Mensija u l-għelieqi tal-madwar bis-siġar fihom li illum jiffurmaw parti mill-Kappara. Nittamaw li l-Kunsill lokali ta' San Ġwann jibqa' jgħasses fuq dawn il-widien biex ma jinħargux permissi u hekk tintilef darba għal dejjem dak li jsawwar l-ambjent u l-madwar li hu karatteristika tal-hora ta' San Ġwann. Illum San Ġwann għalaq il-50 sena bħala parroċċa. Għalhekk illum f'San Ġwann, ixxettlet dik il-generazzjoni li jhossuhom ulied dan il-post għax infatmu mill-gibdiet emozzjonali ġustifikati tal-ġenituri tagħhom li għalkemm għażlu jinzlu joqgħodu f'dan ir-raħal pjuttost ġdid xorta waħda jhossuhom emozzjonalment miġbuda lejn raħal jew belt twelidhom. L-isem ta' din il-lokalità kien inbidel fuq talba tal-komunità kapuċċina li xtaqet għal dan ir-raħal isem aktar modern u isem li jinzel aktar għasli għan-nies li jgħammru f'dan il-post. Jidhirli li l-isem inbidel ftit snin biss qabel ma dan ir-raħal sar parroċċa propju 51 sena ilu, fl-1965.

Nahseb li jkun tajjeb jekk nerġgħu mmorru għall-għeruw propji ta' dawn l-ismijiet ta' dawn il-postijiet u hekk l-għeltijiet li saru mal-mixja tas-snin jitrangaw bħalma sehħ fil-każ ta' Birkirkara fil-famuża Fohħarin u Fuhħarin. L-għeruw ta' dawn l-ismijiet oriġinali tal-lokalitajiet għandhom jibqgħu dejjem f'moħħna biex il-karatteristiċi tal-lokalitajiet tagħna nibqgħu nkunu nafuhom u nkunu konxji tagħhom għax ħafna drabi daww l-ismijiet jagħtu l-identità tal-post, raħal jew belt.

Dawn l-ismijiet oriġinali ħafna drabi nsibuhom dejjem fiż-żjajjar pastorali li saru mill-isqifijiet ta' Malta tul il-mixja tas-snin għax fihom baqa' l-oriġinalità tal-kelma. Dawn id-deskrizzjonijiet li nsibu f'dawn iż-żjajjar huma tassew għonja f'dak li huwa deskrizzjonijiet ta' ħafna u ħafna lokalitajiet differenti. Huma għajn ta' studju kbir mhux biss fejn tidhol l-istorja tal-ħajja spiritwali tal-poplu Malti imma ukoll fejn tidhol il-ħajja soċjali tal-poplu Malti.